

## काँकरोच जनता पार्टीच्या जंतरमंतरवरील आंदोलनाला पोलिसांची परवानगी!

वृत्तसंस्था ६ जून



नवी दिल्ली : देशाच्या राजधानीत सध्या एक मोठी राजकीय आणि सामाजिक घडामोड समोर येत आहे. ऑनलाईन सोशल मीडिया प्लॅटफॉर्मवर प्रचंड सक्रिय असलेल्या 'काँकरोच जनता पार्टी'च्या जंतरमंतरवरील प्रस्तावित आंदोलनाला अखेर दिल्ली पोलिसांनी अधिकृत परवानगी दिली आहे. काँकरोच जनता पार्टीचे संस्थापक अभिजीत दिपके हे अमेरिकेतून भारतात दाखल झाले असून, त्यांच्या आगमनासोबतच संघटनेला हे पहिले मोठे यश मिळाले आहे.

दिल्ली पोलिसांनी दिलेल्या परवानगीनुसार, ६ जून (शनिवार) रोजी सकाळी १० ते सायंकाळी ५ वाजेपर्यंत जंतरमंतरवर हे आंदोलन करता येणार आहे. परवानगी मिळाल्यानंतर अभिजीत दिपके यांनी स्वतः टिवट करून समर्थकांना माहिती दिली. पोलिसांनी परवानगी दिली आहे. समर्थकांनी जंतरमंतरवर एकत्र येऊन, असे आवाहन त्यांनी केले आहे.

**डॉ. बाबासाहेब आंबेडकरांचे पुस्तक घेऊन दिपके भारतात दाखल**  
काँकरोच जनता पार्टीचे संस्थापक अभिजीत दिपके हे अमेरिकेतून दिल्ली आंतरराष्ट्रीय विमानतळावर उतरले. यावेळी त्यांच्या स्वागतासाठी समर्थकांनी प्रचंड गर्दी केली होती. विमानतळावरून बाहेर येताना अभिजीत दिपके यांच्या हातात डॉ. बाबासाहेब आंबेडकरांचे पुस्तक होते. विमानतळ परिसरातून दिल्ली पोलिसांच्या कड्या सुरक्षेत ते एका खाजगी वाहनाने रवाना झाले.

**थेट जंतरमंतरवर या, पोलीस ठाण्यात गर्दी करू नका!**  
आंदोलनाची परवानगी मिळाल्यानंतर अभिजीत दिपके यांनी आपल्या समर्थकांना शांततेचे आवाहन केले आहे. त्यांनी म्हटले की, 'सर्व समर्थकांनी संसद मार्ग पोलीस ठाण्यात न जाता थेट जंतरमंतरवर पोहोचावे. तेथे सकाळी १० वाजल्यापासून आपले शांततापूर्ण आंदोलन सुरु होईल. सर्व समर्थकांनी आणि विद्यार्थ्यांनी मोठ्या संख्येने उपस्थित राहून आपल्या मागण्या लोकशाही आणि शांततापूर्ण मार्गाने मांडाव्यात.'

## आवश्यक विकासकामांचे प्रस्ताव वेळेत सादर करा - अॅड. आकाश फुंडकर

प्रतिनिधी ६ जून



**अकोला:** जिल्हा वार्षिक योजना २०२६-२७ मध्ये ४९१ कोटी ७० लक्ष रू. नियतव्यय मंजूर आहे. विकासाच्या दृष्टीने आवश्यक व व्यापक लोकहित साधणा-या विकासकामांचा आराखड्यात समावेश करावा. जिल्हात दर्जेदार व गुणवत्तापूर्ण कामे पूर्ण होण्यासाठी मान्यता व इतर प्रक्रिया तत्काळ पूर्ण करावी, असे निर्देश राज्याचे कामगार मंत्री तथा जिल्हाचे पालकमंत्री अॅड. आकाश फुंडकर यांनी दिले.

जिल्हा नियोजन समितीची बैठक शुक्रवारी पालकमंत्री यांच्या अध्यक्षतेत नियोजन भवनात झाली, त्यावेळी ते बोलत होते. खासदार अनुप धोत्रे, आमदार रणधीर सावरकर, प्रकाश भारसाकळे, हरीश पिंपळे, नितीन देशमुख, वसंत खंडेलवाल, किरण सरनाईक, धीरज लिंगाडे, साजिद खान पठाण, जिल्हाधिकारी वर्षा मोना, मुख्य कार्यकारी अधिकारी अनिता मेश्राम, पोलिस अधीक्षक अर्चित चांडक, महापालिका आयुक्त सुनील लहाने उपस्थित होते.

अॅड. फुंडकर म्हणाले, सन २०२६-२७ या वर्षात सर्वसाधारण योजनेत ३८७ कोटी, अनुसूचित जाती उपयोजनेत ८७ कोटी व आदिवासी उपयोजनेत १७.७० कोटी नियतव्यय मंजूर आहे. कामांचे नियोजन करताना जिल्हातील मान्यवर लोकप्रतिनिधींच्या सूचना विचारात घेऊन त्याचा समावेश आराखड्यात करावा. आवश्यक कामे दर्जेदार, गुणवत्तापूर्ण व वेळेत पूर्ण व्हावीत यासाठी प्रक्रिया गतीने राबवावी. ते म्हणाले की, सर्वांगीण विकासासाठी चालना मिळेल व व्यापक लोकहिताच्या कामांचा समावेश व्हावा. कार्यालयांनी अवास्तव प्रस्ताव पाठवू नये. कुठलेही अवास्तव प्रस्ताव मंजूर केले जाणार नाहीत. कामांना मान्यता व निधी दिली जातो.

## किल्ले रायगडावर शिवराज्याभिषेक सोहळा!

प्रतिनिधी ६ जून



**रायगड :** दुर्गदुर्गेश्वर किल्ले रायगडावर आज छत्रपती शिवाजी महाराजांचा ३५२ वा शिवराज्याभिषेक सोहळा साजरा करण्यात येत आहे. या सोहळ्याला देशभरातून हजारो शिवभक्तांची मांदियाळी राजगडावर जमली असून विविध कार्यक्रमांचे आयोजन करण्यात आले आहे. परिणामी किल्ले रायगडावर शिवमय वातावरण निर्माण झाले असून अवघा रायगड महाराजांच्या जयजयकाराने दुमदुमला

आहे. हिंदवी स्वराज्य संस्थापक छत्रपती शिवाजी महाराज यांचा शिवराज्याभिषेक सोहळा आज किल्ले रायगडावर साजरा होत आहे. हा नेत्रदीपक सोहळा अनुभवण्यासाठी देशभरातून शिवभक्त किल्ले रायगडावर दाखल झाले आहेत. राज सदरेवरील मेघडंबरीला फुलांची आकर्षक सजावट करण्यात आली आहे.

भगवे झेंडे, पताका, पोवाडे आणि शिवरायांचा जयजयकार यामुळे वातावरण शिवमय झाले आहे. यानिमित्ताने विविध कार्यक्रमांचे आयोजन करण्यात आले आहे. या सोहळ्याला ध्वजवंदनाने सुरुवात होईल. त्यानंतर शिवपालखी वाजत गाजत राजसदरेवर येईल आणि शिवराज्याभिषेकाचा मुख्य सोहळा सुरु होईल. उत्सव मूर्तीस अभिषेक झाल्यानंतर सिंहासनारूढ शिवपुतळ्याला सुवर्ण मुद्रांचा अभिषेक केला जाईल. युवराज संभाजीराजे छत्रपती महाराज यांच्या मार्गदर्शनांतर राजसदर ते जगदीश्वर मंदिर अशी पालखी मिरवणूक निघेल.

प्रतिनिधी ६ जून



**वाशिम :** जिल्हाधिकारी योगेश कुंभेजकर यांच्या अध्यक्षतेखाली जिल्हा जल व स्वच्छता मिशनची आढावा बैठक संपन्न झाली. बैठकीत जल जीवन मिशन, नळपाणी पुरवठा योजना तसेच स्वच्छ भारत मिशन (ग्रामीण) अंतर्गत सुरु असलेल्या विविध कामांचा सविस्तर आढावा घेण्यात आला.

जिल्हातील सुमारे ७४० पाणीपुरवठा योजनांपैकी ४४० योजना पूर्ण सुमारे २.०२ लाख घरांना कार्यक्षम धरगुती नळजोडणी उपलब्ध जिल्हाची जल जीवन मिशन अंतर्गत प्रगती सुमारे ९२ टक्के हर घर जल उपक्रमांतर्गत सुमारे १५० गावे घोषित सामुदायिक स्वच्छता संकुलांची सुमारे ३०० कामे पूर्ण सांडपाणी व घनकचरा व्यवस्थापनाची प्रगती सुमारे ८४ टक्के बैठकीत जिल्हाधिकाऱ्यांनी

संबंधित अधिकाऱ्यांना नियमित स्थळभेटी घेऊन कामांची गुणवत्ता तपासण्याचे, प्रगतीचा सातत्याने आढावा घेण्याचे तसेच प्लास्टिक कचरा व्यवस्थापन प्रकल्प प्रत्यक्ष कार्यान्वित आहेत की नाही याची

खातरजमा करण्याचे निर्देश दिले. 'प्रत्येक योजना वेळेत, गुणवत्तापूर्ण आणि परिणामकारक पद्धतीने पूर्ण व्हावी यासाठी सर्व विभागांनी समन्वयाने कार्य करावे.' - जिल्हाधिकारी योगेश कुंभेजकर


## आदर्श आचारसंहितेमुळे जून महिन्यात विभागीय लोकशाही दिन व महिला लोकशाही दिन रद्द

**वाशिम :** आदर्श आचारसंहितेमुळे जून महिन्यात विभागीय लोकशाही दिन व महिला लोकशाही दिन रद्द. महाराष्ट्र विधान परिषदेच्या स्थानिक प्राधिकारी मतदारसंघांच्या वार्षिक निवडणूक-२०२६ साठी लागू असलेल्या आदर्श आचारसंहितेमुळे जून २०२६ महिन्यात आयोजित करण्यात येणारा विभागीय लोकशाही दिन तसेच महिला लोकशाही दिन

आयोजित करण्यात येणार नाही. भारत निवडणूक आयोगाने दिनांक १८ मे २०२६ पासून संबंधित निवडणुकांसाठी आदर्श आचारसंहिता लागू केली आहे. शासनाच्या नियमानुसार आचारसंहिता लागू असलेल्या क्षेत्रात संबंधित स्तरवरील लोकशाही दिनाचे आयोजन करता येत नाही. नागरिकांनी याची नोंद घ्यावी, असे आवाहन प्रशासनाच्या वतीने करण्यात आले आहे.

## जिल्हातील ७६८ शेतकरी गटांचा फार्मर ग्रुप लिग स्पर्धा अभियानात उत्स्फूर्त सहभाग

**वाशिम :** जिल्हातील ७६८ शेतकरी गटांचा फार्मर ग्रुप लिग स्पर्धा अभियानात उत्स्फूर्त सहभाग कृषी विभाग व आत्मा, वाशिम यांच्या संयुक्त विद्यमाने राबविण्यात येत असलेल्या फार्मर ग्रुप लिग (एफजीएल) २०२६ या अभिनव स्पर्धेला जिल्हाभरातून मोठा प्रतिसाद मिळाला असून तब्बल ७६८ शेतकरी गटांनी सहभाग नोंदविला आहे.



**तालुकानिहाय सहभाग :** रिसोड - १४८, वाशिम - १३५, मानोरा - १३१, कारंजा

- १२८, मालेगाव - ११५, मंगरूपीर - १११ या स्पर्धेद्वारे मुदा आरोग्य व्यवस्थापन, बोजप्रक्रिया, नैसर्गिक शेती, हवामान अनुकूल तंत्रज्ञान, जलसंधारण, पीक संरक्षण आणि शाश्वत शेती पद्धतीचा प्रसार केला जाणार आहे. तसेच 'खेती बचाओ अभियान' प्रभावीपणे राबवून शेतकऱ्यांमध्ये सामूहिक कृती, आधुनिक तंत्रज्ञानाचा अवलंब

## भारतरत्न डॉ. बाबासाहेब आंबेडकर शासकीय वसतिगृहात प्रवेश प्रक्रिया सुरु

**वाशिम :** भारतरत्न डॉ. बाबासाहेब आंबेडकर शासकीय वसतिगृहात प्रवेश प्रक्रिया सुरु झाली आहे. संघटित शेतकरी, समृद्ध शेती आणि शाश्वत विकास हेच या अभियानाचे प्रमुख ध्येय आहे. जिल्हाधिकारी योगेश कुंभेजकर यांच्या मार्गदर्शनाखाली राबविण्यात येणारा हा उपक्रम कृषी क्षेत्रात नवे आदर्श निर्माण करण्यासाठी महत्त्वपूर्ण ठरणार आहे.

विद्यार्थ्यांसाठी उपलब्ध सुविधा : मोफत भोजन व निवास व्यवस्था सुसज्ज ग्रंथालय स्वतंत्र वाचन कक्ष आधुनिक किम व निसर्गरम्य परिसर आरक्षणानुसार अनुसूचित जाती, अनुसूचित जमाती, विमुक्त जाती-भटक्या जमाती, विशेष मागास प्रवर्ग आणि इतर मागासवर्गीय विद्यार्थ्यांना प्रवेश दिला जाणार आहे.

# पर्यावरण आणि विकास परस्पर विरोधी नसून पर्यावरण म्हणजेच विकास - राज्यपाल

प्रतिनिधी ६ जून

**मुंबई :** जागतिक पर्यावरण दिन २०२६ निमित्त वांद्रे येथील कार्टर रोड अॅम्फीथिएटर येथे आयोजित विशेष कार्यक्रमात राज्यपाल जिष्णु देव वर्मा यांनी पर्यावरण संवर्धनासाठी सामूहिक जनसहभागाचे महत्त्व अधोरेखित करत, 'आजच्या काळात पर्यावरण आणि विकास हे परस्परविरोधी नसून पर्यावरण म्हणजेच विकास आहे,' असे प्रतिपादन केले. आपल्या भाषणात राज्यपाल वर्मा म्हणाले की, त्यांनी सार्वजनिक जीवनाची सुरुवात पर्यावरणवादी कार्यकर्ता म्हणून केली असून ईशान्य भारतातील संस्कृतीत 'प्रकृती देवा भव' ही भावना खोलवर रुजलेली आहे. निसर्ग हा दैवी अंश असलेला असून त्याचे संरक्षण करणे ही प्रत्येक नागरिकाची सामूहिक जबाबदारी आहे, असे त्यांनी सांगितले. पूर्वी 'पर्यावरण की विकास' हा चर्चेचा विषय होता. मात्र आज शाश्वत विकासाची

संकल्पना जगभर स्वीकारली जात असून पर्यावरण संरक्षणाशिवाय विकासाची कल्पनाच करता येत नाही. पर्यावरणीय असंतुलनाचा सर्वाधिक फटका समाजातील गरीब आणि दुर्बल घटकांना बसतो. त्यामुळे पर्यावरण संवर्धन ही केवळ नैसर्गिक साधनसंपत्ती जपण्याची बाब नसून सामाजिक न्यायाची आहे, असे राज्यपालांनी नमूद केले. भारतीय संस्कृती आणि परंपरेत निसर्गाशी सुसंबादला विशेष महत्त्व देण्यात आले आहे. 'वनस्पतये शांती'सारख्या प्रार्थनांमधून निसर्गातील शांतता आणि मानवी जीवनातील समृद्धी यांचे नाते अधोरेखित करण्यात आले आहे. निसर्गाचे अतिरेकी शोषण केल्यास त्याचे दुष्परिणाम मानवजातीलाच भोगावे लागतात, याची जाणीव प्रत्येकाने ठेवली पाहिजे, असे ते म्हणाले. पर्यावरण विषय केवळ चर्चासत्रे आणि परिसंवादांपुरता मर्यादित न ठेवता तो कृतीत उतरविण्याचे आवाहन करताना राज्यपालांनी

पर्यावरण संवर्धनाकडे राष्ट्रसेवा आणि भावी पिढ्यांच्या सुरक्षित भविष्याच्या दृष्टीने पाहण्याची गरज व्यक्त केली. नैसर्गिक साधनसंपत्ती ही मानवजातीची सामायिक संपत्ती असून तिचे जतन आणि संवर्धन करणे हे कर्तव्य असल्याचे त्यांनी सांगितले. मुख्यमंत्री देवेंद्र फडणवीस यांनी चित्रफितीद्वारे शुभेच्छा संदेश देताना पर्यावरण संरक्षणाचे महत्त्व अधोरेखित केले. ते म्हणाले की, मानवजातीच्या शाश्वत भविष्यासाठी पर्यावरणाचे संवर्धन आणि संरक्षण अत्यंत आवश्यक आहे. पर्यावरणाबाबत जनजागृती निर्माण करण्यासाठी भामला फाउंडेशनतर्फे दरवर्षी विविध उपक्रम आणि अभियानांचे आयोजन केले जाते, ही अत्यंत स्तुत्य बाब आहे. या उपक्रमांमुळे नागरिकांमध्ये पर्यावरणाविषयी जागरूकता वाढून निसर्ग संवर्धनासाठी सकाशात्मक कृती करण्याची प्रेरणा मिळते. प्रत्येक नागरिकाने या अभियानात सक्रिय सहभाग नोंदवून वृक्षसंवर्धन, प्रदूषण नियंत्रण आणि नैसर्गिक संसाधनांच्या जतनासाठी

योगदान द्यावे, असे आवाहनही त्यांनी केले. पर्यावरण रक्षण ही केवळ शासनाची नव्हे तर प्रत्येकाची सामूहिक जबाबदारी असल्याचे त्यांनी नमूद केले. 'नमस्कार भूमी २' या पर्यावरण जनजागृती उपक्रमाचा शुभारंभ कार्यक्रमादरम्यान राज्यपालांच्या हस्ते 'नमस्कार भूमी २' या पर्यावरण जनजागृती उपक्रमाचा शुभारंभ करण्यात आला तसेच त्यासाठी तयार करण्यात आलेल्या प्रेरणा गीताचे अनावरण करण्यात आले. यावेळी राज्यपालांनी 'भामला फाउंडेशन'तर्फे तयार करण्यात आलेल्या 'भूमी नमस्कार' या प्रेरणादायी गीताचे विशेष कौतुक केले. हे गीत पर्यावरण संरक्षणाचा प्रभावी संदेश देणारे असून व्यापक जनजागृतीसाठी महत्त्वपूर्ण ठरेल, असा विश्वास त्यांनी यावेळी व्यक्त केला. प्लास्टिक प्रदूषणमुक्त आणि पर्यावरणपूरक जीवनशैलीचा संदेश यावेळी उपस्थितांना देण्यात आला. पर्यावरण क्षेत्रात उल्लेखनीय कार्य करणाऱ्या व्यक्ती व संस्थांचा यावेळी



गौरव करण्यात आला. यावेळी आमदार सचिन अहिर, महाराणा प्रताप यांचे वंशज मेवाडचे श्रीजी लक्षप्रताप महाराज, महाराष्ट्र राज्य रस्ते विकास महामंडळाचे उपाध्यक्ष व कार्यकारी संचालक अनिल गायकवाड, राज्यपालांचे सहसचिव एस. राममूर्ती, गौर गोपाल

दास अभिनेते सोनू सूद, गायक शंकर महादेवन, अभिनेत्री मलायका अरोरा, रूपा गांगुली, गायक बादशाह, संगीतकार हिमेश रेशमिया, गायिका नेहा कक्कर, सीमा सिंग, विजय कारिया तसेच भामला फाउंडेशनचे संस्थापक आसिफ भामला यांच्यासह विविध क्षेत्रातील मान्यवर उपस्थित होते.

**अकोला :** शेतमालाची आयात करून शेतमालाचे भाव पडण्याचे कारस्थान करताना कोटलीही कसर न सोडणाऱ्या काळात रासायनिक खताच्या एका पोत्यामागे सरासरी २०० ते ५०० रुपयांपासून १ हजार रुपयांची वाढ करण्यात आली आहे. ही भाववाद संयुक्त खतांसह युरियाच्या भावातही आहे.

जानेवारी महिन्याच्या सुरुवातीपासून खतांचे भाव वाढणार, याची चर्चा होतीच. अखेर ती खरी ठरली आहे. नाईलाजाने ही महागडी खते बाबीवर दारने शेतकऱ्यांना खरेदी करावी लागणार आहे. संयुक्त खतांची भाववाद हंगामाच्या तोंडावरच झाली आहे. विशेषतः शेतमालाचे हमी भाव जाहीर झाल्यानंतर ही भाववाद झाली आहे.

शेतकऱ्यांना अगतिक समजणे थांबणार तरी कधी असा प्रश्न उपस्थित होत आहे. कच्च्या मालाचे आंतरराष्ट्रीय बाजारत भात वाढल्याचे कारण देत हा खतांच्या दरवाढीचा दणका दिला गेला आहे. नवीन दरवाढीनुसार १२-२२-१६, या खताच्या एका पोत्याची किंमत पूर्वी १ हजार १०० रुपये होती.

# भ्रष्टाचाराची फेड : आजची लाच, उद्याचा नरक

पैसा हे साधन आहे, साध्य नाही. पण जेव्हा माणूस पैशालाच सर्वस्व मानतो, तेव्हा त्याचा प्रवास अधोगतीकडे सुरू होतो. आयुष्य जगतांना तुम्ही स्वस्वार्थासाठी प्रत्येक व्यवहारात पैसा, जागोजागी भ्रष्टाचार, लाचलुचपत आणि कमिशन खात राहिला तर त्याचे परिणाम फक्त कायद्यापुरते मर्यादित नसतात. ते माणसाचे आयुष्य, कुटुंब आणि आत्मा पोखरून टाकतात. भ्रष्टाचार कधीच एका रात्रीत होत नाही. त्याची सुरुवात होते एका छोट्या तडजोडीने. एकदा घेतली तर काय बिघडते, सगळेच घेतात, पणारात भागत नाही अशी कारणे देऊन माणूस स्वतःच्या मनाची समजूत काढतो. पहिली लाच घेताना हात थरथरतात. दुसऱ्यांदा थोडे बरे वाटते. तिसऱ्यांदा ती सवय होते. आणि मग तीच कमाई वाटू लागते. पण लक्षात ठेवा, गंगा जशी हिमालयातून निघते तेव्हा शुद्ध असते, तसेच प्रत्येक मनुष्य जन्मतः निर्मळ असतो. त्याला भ्रष्टाचाराचे खत पाणी मिळाले की तीच गंगा गटार होते.

लाचेच्या पैशाने तुम्ही मोठा बंगला बांधाल, महागडी गाडी घ्याल, मुलांना इंग्रजी शाळेत टाकाल. बरकर पाहता सगळे सुखी दिसले. पण आतून काय घडते? तर तुमचेच आरोग्य बिघडते. रात्री झोप लागत नाही. सतत भीती. कोणी पाहिले तर, चौकशी आली तर या तुम्हाला नेरुदाबा, मधुमेह, हृदयविकार जडतात. लाचेचा पैसा दवाखान्यातच खर्च होतो.

वडील कसे कमावतात हे मुले बरोबर ओळखतात. त्यांना संस्कार कसे देणार? पैसे फेकले की काम होते हेच ते शिकतात. उद्या तीच मुले तुमचा काळा पैसा हिरावून, म्हातारपणी तुमचे हाल करतील. तुम्हाला वृद्धाश्रमात टाकतील, कारण त्यांच्यासाठी नाती नाहीत, फक्त व्यवहार राहिल.

जिथे पैशाचा खुळखुळाट असतो, तिथे प्रेमाची शांतता नसते. पती-पत्नीमध्ये संशय, भावंडांमध्ये संपत्तीसाठी भांडणे, नातेवाईक फक्त स्वार्थासाठी जवळ येणे. हे कुटुंब राहते का? ही फक्त एकत्र राहणारी माणसे असतात.

समाधान विकत मिळत नाही. ते रात्री बिनधास्त झोपण्यात आहे. ते स्वतःच्या कष्टाच्या भाकरीत आहे. लाचेचा पैसा कितीही आला तरी अजून पाहिजे ही हाव संपत नाही. आणि जिथे हाव आहे, तिथे समाधान कधीच नसते.

समजा आयुष्यभर तुम्ही पकडले गेला नाहीत. पण तुमच्या कर्माचा हिशोब कोण चुकवणार? संत तुकाराम म्हणतात, 'जैसे ज्याचे कर्म तैसे त्याचे फळ.' आज ना उद्या कायदा तुमच्यापर्यंत पोहोचतोच. आणि मग एका क्षणात इज्जत, नोकरी, घरदार सगळे जाते. समाजात तोंड दाखवायला जागा राहत नाही. तुरुंगातील अंधारकोटडी आणि चार भिंती हेच भविष्य होते.

तारुण्यात केलेला भ्रष्टाचार म्हातारपणी यातना बनून येतो. कोणी विचारत नाही. पैसा असतो, पण औषध पाजायला हक्काचे माणूस नसते. एकटेपणा



आणि रोग खाऊन टाकतात. ज्याच्याकडून तुम्ही लाच घेतली, तो गरीब शेतकरी, विधवा बाई, बेरोजगार तरुण. त्यांच्या डोळ्यातले पाणी आणि मनातला तळतळट तुम्हाला लागल्याशिवाय राहत नाही. बुडत्याचा पाय खोलात ही म्हण खात्री ठरते.

नरक कुठे वेगळा नसतो. जिवंतपणीच त्याची सुरुवात होते. अपमान, रोग, एकटेपणा, मुलांचे दुर्लक्ष हाच नरक. आणि मृत्यूनंतर? पुराण सांगते, पापी माणसाला यमपूरी ओढत नेते. लाचखोरांला यमयातना भोगाव्या लागतात. कारण तुम्ही फक्त पैसा खाल्ल्या नाही, तर लोकांचा विश्वास खाल्ल्या, व्यवस्थेचा आत्मा मारला.

अंधार कितीही दाट असला तरी एक पणती उजेड देऊ शकते. आजपासून निश्चय करा,

'कुणाचेही मन दुखवून, यापुढे एक रुपयाही लाचेचा घेणार नाही.' सुरुवात असेलच आहे, पण अशाक्य नाही. पणार कमी असले, पण तो घामाचा असेल. त्यात बरकत असते. मुलांना सांगा, आपण गरीब असू, पण लाचार नाही. कायद्याला कदाचित चुकवता येईल, पण स्वतःच्या मनाला आणि वर बसलेल्या परमेश्वराला आणि नियतीला कसे चुकवणार? तुम्ही एखाद्याचे काम करून देण्यासाठी किंवा फाईल मंजूर करण्यासाठी, एका फाईलसाठी किंवा विद्यार्थ्यांच्या प्रवेशासाठी ५०० रुपये मागितले, त्यासाठी समोरच्या व्यक्तिला, घरच्या बाईचे सोनं विकावं लागलं, कर्ज काढावे लागलं. किंवा जिवनावश्यक किराणा अन्नधान्याचे पैसे तुम्हाला द्यावे लागले आणि त्याचे लेकरू उपाशी झोपले. तर तुमचा एक स्वार्थ अनेकांचे श्राप घेण्यास, त्यांचा तळतळट घेण्यास कारणीभूत ठरतो.

लाचखोरांनो, लक्षात घ्या. मृत्युपूर्वी असहाय्य, मजबूर किंवा दुर्बलांच्या शापांमुळे येणारे मरण ओढवून घेऊ नका. कारण मृत्यूनंतर तुम्ही कमविलेली

संपत्ती इथेच राहते. फक्त तुमचे कर्म सोबत येते. इतर कोणताच धनदौलत, पैसा अदला सोबत जात नाही. स्मशानात जाताना अंगावरचा करदोळा सुद्धा तोडून टाकतात. कोऱ्या कापडात गुंडाळून सरणावर ठेवतात मग कशासाठी तुमचा लोभ? कशासाठी एवढा अट्टहास? लालबाहदूर शास्त्री पंतप्रधान होते, पण

## शासकीय अधिकारी आणि लोकप्रतिनिधींनी लोकाभिमुख व्हावे

आपल्या देशात अनंत समस्या आहेत. नागरिक घराबाहेर पडला, आणि डोळसपणे बघितले तर समस्या दिसते. परंतु स्वातंत्र्य ला त्रास होईपर्यंत समस्यांची जाणीव कोणालाही होत नाही. अथवा त्याकडे लक्ष देण्याची गरज भासत नाही. कारण पर दुःख हे शितल असते. प्रशासनाच्या अधिकार्यांना, तक्रार घेई पर्यंत नागरिकांना समस्या असू शकते याची कल्पनाच नसते. काही समस्यांसाठी नागरिक तर काहीसाठी प्रशासन जबाबदार आहे. गावात तसेच महानगरात बदलून आलेल्या बहुतांश प्रशासनाच्या अधिकार्यांना त्यांची बदली होई पर्यंत, गाव तसेच महानगराचा पूर्ण परिचय देखील नसतो, कनिष्ठ अधिकारी आणि अधिनस्त कर्मचाऱ्यांनी पुरवलेल्या माहितीच्या

आधारावर ते आपले मत बनवत असतात. आणि त्या अनुषंगाने आपल्या कामाची पद्धती निश्चित करतात. अधिकारी परराज्याचे किंवा इतर शहराचे असल्यामुळे त्यांना ते गाव तसेच महानगराबद्दल आपुलकी नसते. आपल्याला ठराविक काळा नंतर नवीन ठिकाणी बदलून जायचे आहे, याची त्यांना जाणीव असते. त्यामुळे गाव, महानगराच्या समस्या तसेच विकासाचा ताप ते डोक्याला लावून घेत नाहीत. अनेक नागरिकांना आपल्या गावात वा महानगरात प्रशासनाच्या कुठल्या कार्यालयात कोण अधिकारी आहे हे फक्त नावानीच माहिती असते. काहीना तर त्याची पण कल्पना नसते. प्रशासनातील अधिकारी हे लोकसेवक आहेत. मात्र बहुतांश आपल्याच कोणात जगताना. ते

लोकात मिसळणे सहसा टाळतात. बोटावर मोजण्या इतके अधिकारी लोकाभिमुख असतात. प्रशासनातील अधिकार्यांची दिनचर्या अतिशय व्यस्त असते, याची पूर्ण कल्पना आहे. तरी अधिकार्यांनी आपल्या कार्यक्षेत्रात वर्षातून चार वेळा नागरिकांच्या समस्या जाणून घेण्यासाठी लोकाभिमुख व्हावे. लोकप्रतिनिधींनी यासाठी राजकारण बाजूला ठेवून स्वयंस्फूर्तीने पुढाकार घेऊन सर्व विभागांच्या अधिकार्यांच्या भेटीचे आयोजन करावे. नागरिकांनी अधिकारी आणि लोकप्रतिनिधींच्या समन्वयाची जपणूक करून अतिशय सामंजस्याने आपल्या समस्या मांडाव्यात. यामुळे नागरिकांच्या समस्यांचा निपटारा जलदगतीने होऊन, विकासाची कामे मार्गी लागू शकतात. कायदा आणि

सुव्यवस्थेचा परिस्थितीत देखील काही अंशी फरक पडू शकतो. नागरिकांच्या मनात अधिकारी आणि लोकप्रतिनिधी बदल आपुलकी निर्माण होऊन, त्यांचा दृष्टीकोन बदलू शकतो. प्रशासन आपली दखल रखत हून घेत, हि भावना अत्यंत सुखावणारी असते. या उपक्रमामुळे शासन आपल्या दारी हि संकल्पना देखील पूर्ण होईल. मात्र यासाठी प्रशासनाचे अधिकारी तसेच जनप्रतिनिधींच्या सहकार्याची नितांत आवश्यकता आहे.

**हेमंत जकाते अकोला.**

## शिवराज्याभिषेक : स्वराज्याच्या सार्वभौमतेचा सुवर्णक्षण

भारतीय इतिहासात काही घटना अशा आहेत की ज्यांचे महत्त्व केवळ त्या काळापुरते मर्यादित राहत नाही, तर त्या पुढील अनेक पिढ्यांना प्रेरणा देत राहतात. अशा घटनांपैकी एक अत्यंत महत्त्वाची आणि गौरवशाली घटना म्हणजे छत्रपती शिवाजी महाराजांचा राज्याभिषेक होय. ६ जून १६७४ रोजी रायगडाच्या पवित्र भूमीवर संपन्न झालेला हा सोहळा केवळ एका राजाच्या सिंहासनारोहणाचा कार्यक्रम नव्हता, तर तो हिंदवी स्वराज्याच्या सार्वभौमतेची जगासमोर झालेली अधिकृत घोषणा होती. या ऐतिहासिक प्रसंगाने महाराष्ट्राच्या राजकीय, सामाजिक आणि सांस्कृतिक इतिहासाला नवे वळण दिले. अनेक शतकांपासून परकीय सत्तांच्या अधिपत्याखाली असलेल्या जनतेच्या मनात स्वाभिमान, आत्मविश्वास आणि स्वातंत्र्याची ज्योत प्रज्वलित करणारा हा क्षण होता. म्हणूनच ६ जून हा दिवस महाराष्ट्रासाठी आणि संपूर्ण भारतासाठी अभिमानाचा, प्रेरणेचा आणि राष्ट्रभक्तीचा दिवस मानला जातो.



सतराव्या शतकातील भारताचा इतिहास पाहिला तर देशाची राजकीय परिस्थिती अत्यंत गुंतागुंतीची होती. दिल्लीतील मुघल सत्ता विस्ताराच्या शिखरावर होती. दक्षिणेत आदिलशाही, निजांमशाही, कुतुबशाही यांसारख्या विविध सत्तांचे वर्चस्व होते. सामान्य जनता करांचा बोजा, अन्याय, अत्याचार आणि असुरक्षिततेच्या वातावरणात जीवन जगत होती. समाजात अंधार आणि पतवारबिंब्याची भावना वाढीस लागली होती. अशा वेळी महाराष्ट्राच्या मातीत एक असे व्यक्तिमत्त्व उदयास आले ज्याने स्वराज्याचे स्वप्न पाहिले आणि ते प्रत्यक्षात साकार करून दाखविले. १९ फेब्रुवारी १६३० रोजी जयनेरी किल्ल्यावर जन्मलेल्या छत्रपती शिवाजी महाराजांना माता जिजाऊंनी रामायण, महाभारत आणि भारतीय संस्कृतीतील आदर्शांचे संस्कार दिले. अन्यायाविरुद्ध लढण्याची आणि दुर्बलांचे रक्षण करण्याची प्रेरणा बालपणापासूनच त्यांच्या मनात रुजली.

छत्रपती शिवाजी महाराजांनी अत्यंत लहान वयात स्वराज्य उभारण्याचा संकल्प केला. त्या काळात स्वतंत्र राज्य निर्माण करणे ही अत्यंत कठीण गोष्ट होती. परंतु दुर्बलतेचा, धाडस आणि जनतेवरील विश्वास यांच्या बळावर त्यांनी स्वराज्याचा पाया रचला. तोरणा किल्ला जिंकून त्यांनी स्वराज्याच्या स्थापनेची पहिली पायरी गाठली. त्यानंतर राजगड, पुंरंदर, कोंढाणा, प्रतापगड, जावळी यांसारख्या अनेक प्रदेशांवर स्वराज्याचा झेंडा फडकला. अफजलखानाचा वध, शाहिस्तेखानावरील धाडसी हल्ला, सुरतेवरील मोहीम आणि आगवहून केलेली थरक सुटका या घटनांनी छत्रपती शिवाजी महाराजांच्या पराक्रमाची कीर्ती संपूर्ण भारतभर पसरली. त्यांनी केवळ युद्धे जिंकली नाहीत, तर लोकांच्या मनात स्वराज्याची भावना निर्माण केली. राज्याभिषेकाच्या तयारीसाठी मोठ्या प्रमाणावर नियोजन करण्यात आले. रायगड किल्ला सजविण्यात आला. संपूर्ण स्वराज्यात आनंदाचे वातावरण निर्माण झाले. देशभरातील विद्वान, संत, पंडित, सरदार आणि मान्यवरांना निमंत्रित करण्यात आले. काशीचे प्रसिद्ध वेदपंडित गंगाधर यांना

आली. त्यामुळे स्वराज्यातील कृषीव्यवस्था मजबूत झाली. जनतेच्या कल्याणासाठी शासन असावे, ही त्यांची भूमिका होती. म्हणूनच छत्रपती शिवाजी महाराजांना 'रयतेचा राजा' असे संबोधले जाते. स्वराज्याच्या समन्वयाचे रक्षण हे छत्रपती शिवाजी महाराजांच्या राज्यकारभाराचे एक महत्त्वाचे वैशिष्ट्य होते. युद्धात शत्रूपाक्षातील स्त्रियांनाही समन्वयाने वागणूक दिली जात असे. धार्मिक सहिष्णुता हे छत्रपती शिवाजी महाराजांच्या व्यक्तिमत्त्वाचे आणखी एक वैशिष्ट्य होते. त्यांनी कोणत्याही धर्माचा द्वेष केला नाही. त्यांच्या सैन्यात आणि प्रशासनात विविध धर्माचे लोक कार्यरत होते. मशिदी, दर्गे आणि मुस्लिम धर्मीयांच्या धार्मिक स्थळांचे संरक्षण करण्यात आले. त्यांचा संघर्ष कोणत्याही धर्माविरुद्ध नव्हता, तर अन्यायकारक आणि अत्याचारी सत्तेविरुद्ध होता. त्यामुळे स्वराज्य हे सर्वधर्मसमभाव आणि न्याय यांवर आधारित होते. छत्रपती शिवाजी महाराजांनी संरक्षणव्यवस्थेसाठी अनेक महत्त्वपूर्ण सुधारणा केल्या. त्यांनी किल्ल्यांचे सशक्त जाळे उभारले. प्रत्येक किल्ल्याचे सामरिक महत्त्व लक्षात घेऊन त्यांचा विकास केला. गनिमी कावा ही युद्धपद्धती प्रभावीपणे वापरून त्यांनी बलाढ्य शत्रूंना पराभूत केले. राज्याभिषेकामुळे स्वराज्याला नवीन ऊर्जा प्राप्त झाली. मराठा साम्राज्याच्या विस्ताराला गती मिळाली. पुढील काळात मराठा सत्ता महाराष्ट्राबाहेरही विस्तारली. स्वराज्याची संकल्पना संपूर्ण भारतात पोहोचली. अनेकांना अन्यायाविरुद्ध उभे राहण्याची प्रेरणा मिळाली. त्यामुळे शिवराज्याभिषेक हा केवळ महाराष्ट्राच्या इतिहासातील नव्हे, तर भारतीय राष्ट्रचेतनेच्या इतिहासातीलही एक महत्त्वाचा टप्पा मानला जातो.

आधुनिक काळात शिवराज्याभिषेक दिनाचे महत्त्व अधिक व्यापक झाले आहे. आज भारत एक लोकशाही राष्ट्र आहे. लोकशाहीतील अनेक मूल्ये जसे की सुरासन, लोककल्याण, न्याय, समानता आणि उत्तरदायित्व यांची झलक छत्रपती शिवाजी महाराजांच्या कार्यात दिसून येते. त्यांनी दाखविलेला आदर्श आजच्या प्रशासकांसाठी, राजकारण्यांसाठी आणि समाजसेवकांसाठी मार्गदर्शक ठरू शकतो. भ्रष्टाचारमुक्त प्रशासन, स्त्रियांचा समान, सामाजिक समता आणि राष्ट्रीय एकात्मता यांसारख्या मूल्यांची आजही समाजाला गरज आहे.

दरवर्षी ६ जून रोजी महाराष्ट्रासह देशभरत शिवराज्याभिषेक दिन उत्साहात साजरा केला जातो. रायगडावर विशेष सोहळ्यांचे आयोजन केले जाते. हजारो शिवभक्त, इतिहासप्रेमी आणि पर्यटक रायगडावर जाऊन महाराजांना अभिवादन करतात. विविध ठिकाणी व्याख्याने, प्रदर्शन, पोवाडे, सांस्कृतिक कार्यक्रम आणि ऐतिहासिक मिरवणुका आयोजित केल्या जातात. या माध्यमातून नव्या पिढीपर्यंत शिवचरित्र पोहोचविण्याचे कार्य केले जाते.

**डॉ. राजेंद्र बगटे समाजशास्त्राचे अभ्यासक**

## दिन विशेष

### भारताच्या इतिहासातील एक सुवर्ण क्षण!

शिवराज्याभिषेक दरबार, जुलै ६ तारीख ६ जून १६७४. या दिवशी पहिले अष्टप्रधान मंडळ स्थापण्यात आले. शिव राज्याभिषेक, ज्येष्ठ शुद्ध त्रयोदशी शालिवाहन शके १५९६. छत्रपती शिवाजी महाराज यांचा राज्याभिषेक ही ऐतिहासिक दृष्टीने महत्त्वाची घटना मानली जाते. ज्येष्ठ शुद्ध त्रयोदशी शालिवाहन शके १५९६ रोजी स्वतःस राज्याभिषेक करून घेतला आणि एका सार्वभौम राज्याची घोषणा केली. छत्रपती शिवाजी महाराजांचा राज्याभिषेक हा अत्यंत व्यापक आणि भारताच्या इतिहासातील एक अत्यंत महत्त्वाचा प्रसंग होता. राज्याभिषेकावेळी शिवाजी महाराजांनी छत्रपती हे पद धारण केले. राज्याच्या कारभारासाठी अष्टप्रधान मंडळाची निर्मिती केली आणि राज्याचा कारभार आणि पदे वाटून देण्यात आली. छत्रपती शिवाजी महाराजांच्या राज्याभिषेकावेळी महाराणी म्हणून सोयराबाई आणि युवराज म्हणून छत्रपती संभाजीराजे महाराजांचा ही अभिषेक करण्यात आला.



### आज शिव राज्याभिषेक दिन

छत्रपती शिवाजी महाराजांनी लालरंगाचे वस्त्र परिधान केले. जडजवाहर, अलंकार परिधान केले. गळ्यात फुलांचे हार घातले. एक राज मुकुट घातला. आपल्या ढाल तलवार आणि धनुष्यावाणाची पूजा केली. मुहूर्ताच्या वेळी राजसिंहासनाच्या दालनात प्रवेश केला.

राज्याभिषेकाचे दालन हिंदू परंपरेनुसार ३२ शकुन चिन्हांनी सजवलेले होते. कृष्णाजी अनंत सभासद यांनी लिहिलेल्या ग्रंथात आलेले वर्णन - ३२ मण सोन्याचे (१४ लाख रुपये मूल्य असलेले) भव्य सिंहासन (सोन्याच्या पत्र्याने मढवलेले) होते. छत्रपती शिवाजी महाराज सिंहासनावर आरूढ झाले. सोळा सवाणींनी त्यांना ओवाळले. ब्राह्मणांनी मोठ्या स्वरात मंत्रांचे उच्चारण केले. प्रजेनी महाराजांना आशीर्वाद दिला. 'शिवराज की जय', 'शिवराज की जय'च्या घोषणा दिल्या गेल्या. सोन्याचादीची फुले उधळली गेली. विविध तालवाद्य-सुरवाद्यांच्या जयघोषात आसमंत भरून गेले. उल्ल्याप्रमाणे प्रत्येक गडावरून तोफा डागल्या गेल्या. मुख्य पुरोहित गंगाधरजी पुढे येऊन राजांच्या डोक्यावर मोठ्याची झाल्ट ठेवत 'शिवछत्रपती' म्हणून उच्चार करेला. राजे छत्रपती शिवाजी महाराजांनी सर्व जनांना खूप धन भेट म्हणून दिले. त्यांनी एकून सोळा प्रकारचे महादान केले. त्यानंतर विविध मंत्रिणांनी सिंहासनापुढे जाऊन राजांना अभिवादन केले. छत्रपतींनी त्यांना या प्रसंगी विविध पदे, नियुक्तिपत्रे, धन, घोडे, हत्ती, रत्ने, वस्त्रे, शास्त्रे दान केली. हे सर्व सकाळी आठ वाजेपर्यंत संपले. समारंभ संपल्यावर, छत्रपती शिवाजी महाराज पहिल्यांदा एका देखण्या घोड्यावर स्वार होऊन जयघोषात शिवराज्याभिषेकासाठी देशातील कानाकोपऱ्यांतून ब्राह्मणांना आमंत्रण देण्यात आले होते. सरदार राज्यातील श्रीमंत गणमान्य व्यक्ती, दुसऱ्या राज्यांचे प्रतिनिधी, विदेशी व्यापारी आणि सामान्य जनता असे सर्वच या सोहळ्याला उपस्थित झाले होते. प्रत्येक दिवशी एका धार्मिक विधीत आणि संस्कारात छत्रपती शिवाजी महाराज गढून गेले होते. छत्रपती शिवाजी महाराजांनी सर्वप्रथम आपली आई जिजाबाई यांचे आशीर्वाद घेतले.

६ जून १६७४ ला राज्याभिषेक झाला. या दिवशी पहाटे उठून, मंत्रोच्चार आणि संस्काराबरोबर आंघोळ करून, कुलदैवतेला स्मरून, राज्याभिषेक सुरू झाला. गंगाधर आणि इतर ब्राह्मणांना यावेळीही अभिषेक आणि वस्त्रे भेट देण्यात आली. यावेळी छत्रपती शिवाजी महाराजांनी शुभ वस्त्र परिधान केले होते. गळ्यात फुलांच्या माळा घातलेल्या होत्या. राज्याभिषेकात राजाचा अभिषेक आणि डोक्यावर छत्र धरणे हे दोन प्रमुख विधी होते. सोन्याने मढवलेल्या मंचावर महाराज बसले. रोजारी उपरण्याला साडीचे टोक बांधलेली सोयराबाई दुसऱ्या मंचावर, तर बाल संभाजीराजे मागे बसले होते. अष्टप्रधान मंडळातील आठ प्रधान गंगेसारख्या विविध नद्यांतून आणलेले पाण्याचे जलकुंड घेऊन उभे होते. त्यानंतर ते जलकुंडांनी छत्रपती शिवाजी महाराजांवर अभिषेक केला. त्यावेळी मंत्रोच्चाराने केले जात होते आणि वाद्ये वाजविले जात होते. सुवासिनींनी पंचरात्री ओवाळली. यानंतर

- अष्टप्रधान मंडळ**
- राज्याभिषेकावेळी शिवाजी महाराजांनी अष्टप्रधान मंडळातील मंत्र्यांना संस्कृत नावे दिली आणि ही पदे बंशपरंगत न ठेवता मंत्र्यांच्या कर्तबगारीवर ठरण्यात येत असत.
- १) पंतप्रधान (पेशवा) - सर्वोच्च मंत्रीपद मोरोपंत त्रिंबक पिंगळे
  - २) पंत अमात्य - रामचंद्र नोळकट
  - ३) पंत सचिव सुरगिणी - अनाजीपंत दत्तो
  - ४) मंत्री वाकनीस - दत्ताजी पंत त्रिंबक
  - ५) सेनापती सरनरत - हंबीराव मोहिते
  - ६) पंत सुमंत (डाबिर) - रामचंद्र त्रिंबक
  - ७) न्यायाधीश - निराजपंत रावजी
  - ८) पंडितराव दानाधर (सद्र-हुतसिव) - मोरेश्वर पंडित

## अकोल्यात उद्यापासून 'श्रीमद् भागवत कथा ज्ञानयज्ञ सप्ताह'चा मंगलारंभ

देशमुख परिवारातर्फे भव्य धार्मिक सोहळ्याचे आयोजन अधिकमासाच्या पावन पर्वार अकोल्यात सुश्राव्य कथेची अमृतगंगा !

प्रतिनिधी ६ जून

अकोला: परमपूज्य स्व. श्री पुंडलिकराव बंकराव देशमुख (अण्णासाहेब) यांच्या पावन स्मृतीप्रित्यर्थ अकोला शहरात भव्य 'श्रीमद् भागवत कथा ज्ञानयज्ञ सप्ताहाचे' आयोजन करण्यात आले आहे. पुरुषोत्तम (अधिक) मासाचे अत्यंत पवित्र औचित्य साधून आयोजित हा धार्मिक सोहळा रविवार, ७ जून ते शनिवार, १३ जून या कालावधीत गोरक्षण रोडवरील 'गोकुल धाम' येथे पार पडणार आहे. या कथेचे सुश्राव्य वाचन अकोल्याचे प्रसिद्ध ज्योतिषाचार्य आणि वेद परायण कथा वाचक पं. सुदर्शनजी शर्मा



'शास्त्री' हे आपल्या अमृतवाणीतून करणार आहेत. कथेच्या प्रथम दिवशी, म्हणजेच उद्या रविवार, ७ जून रोजी अत्यंत मंगलमय आणि भक्तीमय वातावरणात या ज्ञानयज्ञाचा शुभारंभ होणार आहे. या मंगल सोहळ्याचा प्रारंभ गोरक्षण

संस्थेपासून निघणाऱ्या भव्य नयनरम्य शोभायात्रेने सकाळी ९ वा. होईल. हरिनामाचा गजर, टाळ-मृदंगाच्या तालावर ही शोभायात्रा दत्त कॉलनी येथील कथा स्थळापर्यंत मार्गक्रमण करेल. प्रथम दिवसाचे मुख्य धार्मिक प्रसंगात दुपारी ३ ते ६ वा वेळेत

मुख्य कथेला सुरुवात होईल. कथेच्या प्रथम चरणात भागवत महात्म्य, भक्तीदेवी अवतरण, मंगलाचरण आणि व्यास नारद चरित्र या अत्यंत महत्त्वाच्या प्रसंगांचे रसग्रहण भाविकांना करता येईल. गोरक्षण रोडवरील साई मंदिराच्या मागे असलेल्या दत्त

कॉलनीत गोकुळ धाम उभारण्यात आले आहे. या सात दिवसीय सोहळ्यात रोज विविध प्रासंगिक उत्सव व देव-अवतार सोहळे साजरे केले जाणार आहेत. अधिक मासातील भागवत श्रवण हे अनंत पटीने पुण्य फलदायी मानले गेले आहे. तरी या परम पवित्र ज्ञानयज्ञात

अकोल्यातील आणि परिसरातील सर्व भाविक भक्तींनी सपरिवार व इष्टमित्रांसह उपस्थित राहून कथा श्रवणाचा आणि दर्शनाचा परम लाभ घ्यावा, असे भावपूर्ण व सस्नेह आवाहन आयोजक देशमुख परिवारातर्फे करण्यात आले आहे.

दरम्यान, गुन्हाचा तपास सुरू असताना स्थानिक गुन्हे शाखेच्या पथकाला गोपनीय माहितीदाराकडून संशयिताबाबत माहिती मिळाली. त्यानुसार पोलीसांनी सूरज प्रकाश पवार (वय २३, रा. फुकट नगर, महागाव) याला ताब्यात घेऊन चौकशी केली.



सुरुवातीला त्याने दिशाभूल करण्याचा प्रयत्न केला. मात्र, पोलीसांच्या सखोल चौकशीत त्याने गुन्हाची कबुली दिली. पवार याने संजय गायकवाड, अमोल पाटील आणि सार्थक काळे यांच्या मदतीने घरफोडी केल्याचे सांगितले. त्याच्या माहितीनुसार पोलीसांनी चोरीस गेलेले दोन सीपीयू, मॉनिटर, प्रिंटर, कीबोर्ड व अन्य साहित्य असा २९ हजार ४५० रुपयांचा ऐवज लंपास केला होता. याप्रकरणी महागाव पोलीस ठाण्यात गुन्हा दाखल करण्यात आला होता.

## आंतरराष्ट्रीय स्पर्धेत खामगावच्या रुचिता पांडुरंग धंदरचे सुयश

प्रतिनिधी ६ जून

खामगाव : १९ मे रोजी मुंबई येथे आयोजित करण्यात आलेल्या Agentforce World Tour Mumbai Hackathon या आंतरराष्ट्रीय स्पर्धेत खामगाव येथील रुचिता पांडुरंग धंदर हिने विजेता पद प्राप्त केले आहे. या स्पर्धेत जगभरातील अनेक स्पर्धक सहभागी झाले होते. त्यापैकी ३७५ स्पर्धकांची निवड करण्यात आली होती. रुचिताने तयार केलेला एआय प्रोजेक्ट अंप हा सर्वोत्कृष्ट ठरला आणि रुचिता अंतिम फेरीत यशस्वी ठरली. या स्पर्धेतील सर्वात विशेष बाब म्हणजे रुचिताने केलेले उत्कृष्ट (Presentation). तिच्या आत्मविश्वासपूर्ण मांडणीने, विशयावरील सखोल ज्ञानाने आणि प्रभावी सादरीकरण संवादाकौशल्याने परीक्षकांना प्रभावित केले. विविध मूल्यांकन



फेऱ्या, प्रश्नोत्तरे आणि कठोर परीक्षणानंतर रुचिताने आपल्या प्रथम क्रमांक पटकावला. संपूर्ण जगातील स्पर्धकांसमोर आपल्या कल्पना प्रभावीपणे मांडून रुचिताने आंतरराष्ट्रीय स्तरावरील या स्पर्धेत प्रथम क्रमांक मिळविला. तिला दहा लाख रुपये इतके पारितोषिक प्राप्त झाले. रुचिताच्या या यशाचे सर्वत्र कौतुक होत आहे. तिने खामगाव चे नाव उंचावले आहे. तिची मेहनत, जिद्द, नेतृत्वगुण आणि उत्कृष्ट सादरीकरण खूप महत्त्वाचे ठरले.

## पोलीस आयुक्तालय हद्दीतील 22 पोलीस निरीक्षकांच्या बदल्या

प्रतिनिधी ६ जून

अमरावती : पोलीस आयुक्त राकेश ओला यांनी शुक्रवारी रात्री उशिरा २२ पोलीस निरीक्षकांच्या बदल्या केल्या. गुन्हे शाखेचे प्रभारी असलेले पीआय संदीप चव्हाण यांची राजापेट पोलीस ठाण्यात बदली करण्यात आली आहे. नांदगाव पेटचे पोलीस निरीक्षक दिनेश दहातोंडे आणि विशेष शाखेचे पोलीस निरीक्षक अतुल वर यांची गुन्हे शाखेत बदली करण्यात आली आहे. पोलीस आयुक्तांनी गुन्हे शाखेची युनिट १ आणि युनिट २ मध्ये विभागणी केली आहे. पोलीस आयुक्तांनी जाहीर केलेल्या बदलीच्या यादीत कोतवालीचे पोलीस निरीक्षक मनोहर कोटनाके यांचाही समावेश आहे. पोलीस आयुक्त राकेश



ओला यांनी सात सहायक पोलीस निरीक्षकांच्याही बदल्या केल्या आहेत. ज्यामध्ये कंट्रोल रूममधील राहुल राजत यांची अप्लिकेशन शाखेत, वाळगावचे सचिन इंगळे यांची बडनरा येथे, बडनराचे संदीप हिवाळे यांची गाडगे नगर येथे, नागपुरी गेटचे अनंत ठाकरे यांची नांदगाव पेट येथे, डायल ११२ च्या दिपाली राजत यांची गाडगे नगर येथे, सिटी कोतवालीतील निरंजना उमाळे यांची फेजपुरा येथे बदली करण्यात आली. सीपी ओला यांनी शहरात कार्यरत असलेल्या २८ पीएसआयच्याही बदल्या केल्या. यामध्ये अनेक पोलीस ठाण्यांतील अधिकाऱ्यांचा समावेश आहे. नागपुरी गेटचे ठाणेदार

हनुमंत उरलगोंडगवार यांना बडनरा येथे, वाहतूक विभागाच्या रिता उईके यांना वळगाव येथे, वळगावचे वैभव पानसरे यांना वाहतूक विभागात, तर बडनराचे सुनील चव्हाण यांना विशेष शाखेत पाठवण्यात आले आहे. दहशतवाद विरोधी पथकाच्या सीमा दातळकर यांना खोलापुरी गेटचे प्रभारी, फेजपुरा येथील रोशन सिरसाट यांना कोतवाली, राजापेटचे पुनित कुलट यांना नांदगाव पेटचे प्रभारी, भातकुलीचे रवी राजुलवार यांना फेजपुरा प्रभारी करण्यात आले. बडनराच्या या कालावधीत दुय्यम पोलीस निरीक्षक प्रफुल्ल गीते यांची भात कुली येथे, गुन्हे शाखेचे संदीप चव्हाण यांची राजापेट येथे,

नांदगाव पेट येथील दिनेश दहातोंडे यांची गुन्हे शाखा युनिट १ येथे, विशेष शाखेचे अतुल वार यांची गुन्हे शाखा युनिट २ येथे, भरोसा सेलच्या दीप्ती ब्राह्मणे यांची वाहतूक विभागात, फेजपुरा येथील निलेश गवांदे यांची वाहतूक विभागात, वाहतूक विभागाच्या ज्योती विल्हेकर यांची भरोसा सेल येथे, प्रवीण वांगे यांची आर्थिक गुन्हे सेल येथे, राजेंद्र होळकर यांच्याकडे बडनरा दुय्यमची जबाबदारी, सिटी कोतवाली येथील राजेंद्र पांडे यांच्याकडे सिटी कोतवाली दुय्यमची जबाबदारी, आणि खोलापुरी गेटचे ठाणेदार दिलीप वडगावकर यांच्याकडे नियंत्रण कक्षाची जबाबदारी देण्यात आली.

## खरीप हंगामात युरियाचा पुरेसा साठा उपलब्ध

प्रतिनिधी ६ जून

अकोला : खरीप हंगामाच्या पार्श्वभूमीवर अकोला जिल्ह्यात युरिया खताचा पुरेसा साठा उपलब्ध करून देण्यासाठी प्रशासनामार्फत सातत्याने पाठपुरावा करण्यात येत आहे. त्यानुसार येत्या पाच दिवसांत जिल्ह्यासाठी एकूण ७.१०१ मे.टन युरिया खत उपलब्ध होणार आहे. अकोला जिल्ह्यात येत्या पाच दिवसांत ७.१०१ मे.टन युरिया खत उपलब्ध होणार यामध्ये एनएफएल कंपनीचा १.९७६ मे.टन, आरसीएफ कंपनीचा २.६०० मे.टन तसेच संरक्षित खत साठा (बफर स्टॉक) २.४५० मे.टनपैकी १.२२५ मे.टन असा एकूण ५.८०१ मे.टन युरिया खताचा साठा येत्या तीन दिवसांत

जिल्ह्यात उपलब्ध होणार आहे. तसेच त्यानंतर नर्मदा बायो केम कंपनीचा १.३०० मे.टन युरिया खत साठा देखील जिल्ह्यात दाखल होणार आहे. त्यामुळे जिल्ह्यातील सर्व तालुक्यांसाठी मोठ्या प्रमाणात युरिया खत उपलब्ध करून देण्यात येत आहे. जिल्ह्यास मंजूर असलेल्या आवंटनानुसार आवश्यक खतसाठा वेळेत उपलब्ध व्हावा यासाठी कृषी आयुक्तालय स्तरावर सातत्याने पाठपुरावा सुरू आहे. त्यामुळे शेतकऱ्यांनी युरिया खताच्या उपलब्धतेबाबत चिंता न करता आवश्यकतेनुसार खत खरेदी करावे. जास्तीचे अथवा आगाऊ खत खरेदी करणे टाळावे, असे आवाहन जिल्हा प्रशासन व कृषी विभागामार्फत करण्यात येत आहे.

## 8 जूनपासून मृग नक्षत्राचा प्रारंभ; शेतकऱ्यांना पावसाची प्रतीक्षा

प्रतिनिधी ६ जून

मानोरा : सृष्टीच्या अखंड ऋतू निसर्गचक्रानुसार परिवर्तनाची प्रक्रिया सुरू असून यंदाचा खरीप हंगामही आता अगदी दारात येऊन ठेपला आहे. शेतकऱ्यांसाठी अत्यंत महत्त्वाचे मानले जाणारे रोहिणी नक्षत्र ७ जून रोजी समाप्त होत असून ८ जूनपासून मृग नक्षत्राला प्रारंभ होणार आहे. ग्रामीण भागात पारंपरिक पंचांग आणि नक्षत्रांच्या आधारे हवामानाचा अंदाज घेण्याची प्रथा आजही कायम असून मृग नक्षत्राचे वाहन यंदा 'बेडूक' असल्याचे ज्योतिष

अभ्यासकांकडून सांगितले जात आहे. त्यामुळे पावसाबाबत शेतकऱ्यांमध्ये आशावादी वातावरण निर्माण झाले आहे. मानोरा तालुक्यातील शेतकरी सध्या खरीप हंगामाच्या पूर्वतयारीत व्यस्त असून शेतशिवारात मशागतीची कामे अंतिम टप्प्यात पोहोचली आहेत. तालुक्यात मुख्यत्वे कापूस, सोयाबीन, तूर, मिरची, हळद तसेच इतर नगदी व खाद्य पिकांची लागवड केली जाते. गेल्या काही दिवसांपासून तापमानात वाढ झाली असली तरी अधूनमधून ढगाळ वातावरण निर्माण होत असल्याने शेतकरी पावसाच्या

आगमनाकडे आशेने पाहत आहेत. सिंचनाची सुविधा उपलब्ध असलेल्या शेतकऱ्यांनी आपल्या शेतजमिनी पेरणीसाठी सज्ज केल्या आहेत. काही भागांत कपाशीची धूळ पेरणी सुरू झाल्याचे चित्र दिसून येत आहे. तर कोरडवाहू शेती करणारे शेतकरी मात्र पहिल्या दमदार पावसाच्या प्रतीक्षेत आहेत. पावसाच्या आगमनानंतरच मोठ्या प्रमाणावर सोयाबीन, तूर आणि इतर खरीप पिकांच्या पेरण्या सुरू होतील, अशी परिस्थिती आहे. सध्या शेतशिवारात ट्रॅक्टर, नांगर, वखर, रोटाक्टर यांची लगबग वाढली असून शेतकरी शेतमजूर

कामात गुंतलेले दिसत आहेत. अनेक ठिकाणी शेतजमिनीची मशागत, बांध दुरुस्ती, खत व बियाण्यांची खरेदी यासारखी कामे सुरू आहेत. जून महिन्याचा पहिला आठवडा संपत आला असला तरी यावर्षी भारतीय हवामान विभागासह विविध हवामान तज्ज्ञ संस्थांनी मान्यून सामान्य राहण्याची शक्यता व्यक्त केली असली तरी जागतिक स्तरावरील हवामानातील बदल, एल निनोचा संभाव्य प्रभाव आणि पावसाच्या वितरणातील अनिश्चितता यामुळे शेतकरी सावध पवित्रा घेत आहेत. पावसाचे प्रमाण, कालावधी आणि वितरण

लक्षात घेऊनच पीक निवडीचे नियोजन केले जात असल्याचे कृषी तज्ज्ञ सांगतात. अद्याप समाधानकारक पाऊस झालेला नाही. त्यामुळे कोरडवाहू भागातील शेतकऱ्यांची चिंता वाढताना दिसत आहे. गावागावातील चावड्यांवर, चौकांमध्ये आणि शेतांच्या बांधावर यंदाच्या पावसाबाबत तसेच कोणते पीक अधिक फायदेशीर ठरेल याबाबत चर्चा रंगताना दिसत आहेत. बियाणे, खतांचे दर, बाजारभाव आणि हवामानाचा अंदाज हेच सध्या शेतकऱ्यांच्या चर्चेचे प्रमुख विषय ठरत आहेत.

## अकरावीच्या प्रवेश अर्जात दुरुस्तीची विद्यार्थ्यांना संधी

प्रतिनिधी ६ जून

अकोला : अकरावी ऑनलाईन प्रवेश प्रक्रियेदरम्यान अर्जात चुकीची माहिती भरल्यामुळे प्रवेश नाकारल्या गेलेल्या विद्यार्थ्यांना शिक्षण संचालनालयाने मोठा दिलासा दिला

आहे. विद्यार्थ्यांचे शैक्षणिक नुकसान टाळण्यासाठी त्यांना अर्जातील चुका दुरुस्त करण्याची आणखी एक संधी देण्याचा निर्णय शिक्षण संचालनालयाने घेतला आहे. यासंदर्भातील मार्गदर्शक सूचना राज्यातील सर्व विभागीय शिक्षण उपसंचालक, शिक्षणाधिकारी, शिक्षण

निरीक्षक आणि कनिष्ठ महाविद्यालयांच्या प्राचार्यांना जारी करण्यात आल्या आहेत. नुकतीच अकरावी प्रवेश प्रक्रियेची पहिली फेरी पार पडली. मात्र, या फेरीदरम्यान अनेक विद्यार्थ्यांनी अर्ज भरताना तांत्रिक किंवा मानवी चुका केल्याचे समोर आले.

## रक्तदान शिबिरे आयोजित करणे ही काळाची गरज - आ. नितीन देशमुख

प्रतिनिधी ६ जून

अकोट : वाढत्या लोकसंख्येसह अपघात, शस्त्रक्रिया व विविध आजारामुळे रक्ताची गरज दिवसेंदिवस वाढत आहे. आधुनिक विज्ञानाने मोठी प्रगती केली असली तरी रक्ताला अद्याप कोणताही पर्याय उपलब्ध झालेला नाही. त्यामुळे रक्तदान ही केवळ सामाजिक जबाबदारी नसून मानवतेची सेवा असल्याचे प्रतिपादन शिवसेना उपनेते तथा आमदार नितीन देशमुख यांनी केले. आमदार नितीन देशमुख



यांच्या वाढदिवसानिमित्त शहरातील अग्रसेन भवन येथे शिवसेना उपजिल्हाप्रमुख दिलीप बोचे यांच्या पुढाकारातून शिवसेनेच्या वतीने शुक्रवारी रक्तदान शिबिराचे आयोजन करण्यात आले होते. या शिबिरात १२१ रक्तदात्यांनी रक्तदान करून

सामाजिक बांधिलकीचे दर्शन घडविले. शिबिराचे उद्घाटन माजी आमदार संजय गावंडे यांच्या हस्ते छत्रपती शिवाजी महाराज यांच्या प्रतिमेचे पूजन करून करण्यात आले. या कार्यक्रमास जिल्हाप्रमुख मुकेश मुरुंकार, उपजिल्हाप्रमुख दिलीप बोचे,

तालुकाप्रमुख अविदादा गावंडे, जिल्हा महिला संघटिका मायाताई म्हैसने, जिल्हा समन्वयक शाम गावंडे, प्रा. अतुल म्हैसने, नगरसेविका विजयाताई बोचे, वैद्यकीय आघाडीचे जिल्हाध्यक्ष रोशन पर्वतकर, अकोला शहर प्रमुख राहुल कराळे, माजी नगरसेवक गणेश बरेठिया, सामाजिक कार्यकर्ता बादल अहिर, माजी नगराध्यक्ष मनीषाताई मते, डॉ. प्रशांत अढाऊ, डॉ. गजानन महल्ले, डॉ. गुंजन वालसिंगे, सुरेश मामा बोडे, विजयाताई चौधरी, माधव संजय आठवले, मुकुंद कोरडे

यांच्यासह विविध क्षेत्रातील मान्यवर उपस्थित होते. कार्यक्रमाचे प्रास्ताविक रामदास मंगळे यांनी केले, तर सूत्रसंचालन प्रकाश गायकी यांनी केले. शिबिराच्या यशस्वीतेसाठी दिलीप बोचे, अविदादा गावंडे, सुनील रंते, अक्षय घायल यांच्यासह शिवसेनेच्या असंख्य पदाधिकारी व कार्यकर्त्यांनी परिश्रम घेतले. रक्तसंकलनाची जबाबदारी शासकीय वैद्यकीय महाविद्यालय व सर्वोपचार रुग्णालय, अकोला तसेच अकोला डायग्नोस्टिक ब्लड सेंटर यांच्या पथकांनी सांभाळली.

**शिवशल्याभिषेक**  
सोहळा निमित्त सर्वाना हार्दिक शुभेच्छा

Contact Us :  
+91 9075019772 | +91 9075012854

**IIRC BROADBAND**

राजकीय अॅक्टर, स्त्रीभ्रूणहत्याचा फॅक्टर, अविवेकी डॉक्टर, बोगस करेक्टर...

डॉ. माने यांचे राजकारण, पैशाचे धोरण, कायद्याने आणा शरण...

# जन्मापूर्वीच चिमुकल्याचे मरण!

\* रिसोड, कारंजा व मालेगावातील कारवाईमुळे खळबळ \* जिल्ह्यात अनेक ठिकाणी असे गैरप्रकार सुरू

● सिटी न्यूज ब्युरो @ वाशीम ●

स्त्री भ्रूणहत्या म्हणजे नवजात मुलीची जाणीवपूर्वक केलेली हत्या होय. पैशासाठी डॉक्टर मानवतेला कळीमा फासणारे कृत्य करतात. भारतात कायद्याने लिंग निदानाला बंदी आहे. कठोर कायदे करूनही डॉक्टर व दलाल यांच्या माध्यमातून दररोज स्त्रीभ्रूण हत्येचे प्रकार घडत आहेत. त्यामुळे स्त्रीभ्रूण हत्येच्या पुन्हा पुन्हा घडणाऱ्या प्रकारावर खुनाचा गुन्हा दाखल करावा अशी मागणी आता होत आहे. स्त्रीभ्रूण हत्येबाबत कडक कायदे करूनही राजकीय जोरावर पळवाटा काढणाऱ्या कारंजाच्या डॉक्टर रजनी राठोड व रिसोडचे डॉक्टर भोपळे व आता मालेगावचे डॉ. माने दाम्पत्य यांच्यावर खुनाचा गुन्हा दाखल करून जन्मठेप करवावी अशी मागणी आता जनतेतून होत आहे.

बीडमधील स्त्री भ्रूण हत्या प्रकरणाने संपूर्ण महाराष्ट्र हादरून गेला होता परळीतील डॉ. सुदाम मुंडे आणि डॉ. सरस्वती मुंडे यांची कृत्य ऐकल्यानंतर राज्यात संतापाची लाट पसरली होती. असाच प्रकार एका वर्षापूर्वी रिसोड शहरातील लेणी फाटा येथील डॉक्टर भोपळे यांच्या शिव मुळव्याध हॉस्पिटल व प्रस्तुती गृह येथे उघडकीस आला होता. रिसोड शहरामध्ये लेणी फाटा येथील शिव मुळव्याध हॉस्पिटल व प्रस्तुती गृह येथे स्त्रीभ्रूणहत्या होत असल्याचे गोपनीय माहितीच्या आधारे कारवाई केली होती. त्यानंतर आता आरोग्य विभागाने कारजा येथील

सोनोग्राफी सेंटरवर छापा टाकून लिंग चाचणी करताना पाच महिला आढळल्या. त्यामुळे या पथकाने राठोड सोनोग्राफी राठोड मॅटर्निटी जनरल हॉस्पिटलवर कारवाई करून सोनोग्राफी मशिनसिल केली आहे. तर आता मालेगाव येथील माने सोनोग्राफी सेंटरवर कारवाई करून स्त्रीभ्रूण हत्येचा प्रकार उघडकीस आला आहे. जिल्ह्यातील या तिसऱ्या धडक कारवाईने जन्मापूर्वीच चिमुकल्याचा घात केल्या जात असून रिसोड, कारंजा, नंतर आता मालेगावातही

गर्भपात होत असल्याचे उघड झाले आहेत. उमलण्यापूर्वीच कळी कुस्करल्या जात असून पैशासाठी डॉक्टर अनेकांचे बळी घेत आहेत. या स्त्रीभ्रूण हत्येच्या गोरखधंदात जिल्ह्यातील रिसोड येथील भोपळे, कारंजातील डॉक्टर रजनी राठोड तर मालेगाव येथील डॉ. माने दाम्पत्य या प्रकरणात अडकले आहेत. त्यामुळे जिल्ह्यात स्त्रीभ्रूणहत्याचे रॅकेट असल्याचे उघड झाले आहे. शासनाने कठोर कायदे करूनही कायद्याचा धाक या डॉक्टरांना राहिला नाही. त्यामुळे पुन्हा पुन्हा स्त्रीभ्रूण हत्या करणाऱ्या जन्मापूर्वीच हजारा बळी घेणाऱ्या डॉक्टरांवर खुनाचा गुन्हा दाखल करावा अशी मागणी होत आहे.



सिटी न्यूज वाशीम

जन्मापूर्वीच घात, करतारत गर्भपात... राजकीय अॅक्टर, स्त्रीभ्रूणहत्याचा फॅक्टर, अविवेकी डॉक्टर, बोगस करेक्टर...

जन्मापूर्वीच घात, करतारत गर्भपात... राजकीय अॅक्टर, स्त्रीभ्रूणहत्याचा फॅक्टर, अविवेकी डॉक्टर!

जन्मापूर्वीच घात, करतारत गर्भपात... आरोग्यी ज्ञात, दाखविला अज्ञात! कारवाई न करण्याचा करार, आरोग्यी करार

डॉ. मानेची खोटी शान, जन्मापूर्वीच काटतो चिमुकल्याची मान!

जन्मापूर्वीच घात, करतारत गर्भपात... कारवाई न करण्याचा करार, आरोग्यी फरार! अज्ञाताविरुद्ध तक्रार, आरोग्यी फरार!

स्त्रीभ्रूण हत्येचे महापाप, आरोग्यीना करू नका माप!

## थोडक्यात

जागतिक पर्यावरणदिनानिमित्त जिल्हाधिकारी कार्यालयात 'माझी वसुंधरा' शपथ



जागतिक पर्यावरण दिनानिमित्त जिल्हाधिकारी कार्यालयात 'माझी वसुंधरा अभियान' अंतर्गत पर्यावरण संवर्धन व हवामान बदलाच्या आव्हानांना सामोरे जाण्यासाठी विशेष शपथ कार्यक्रम आयोजित करण्यात आला. यावेळी निवासी उपजिल्हाधिकारी विश्वनाथ घुगे यांनी अधिकारी व कर्मचाऱ्यांना पर्यावरण संरक्षणाची शपथ दिली.

या प्रसंगी पृथ्वी, वायू, जल, ऊर्जा आणि आकाश या पंचमहाभूतांच्या संवर्धनासाठी प्रत्येकाने योगदान देण्याचा संकल्प करण्यात आला. पर्यावरणपूरक जीवनशैलीचा अवलंब करून पृथ्वीच्या संरक्षणासाठी सक्रिय सहभाग नोंदविण्याचे आवाहन यावेळी करण्यात आले. शपथमधे विशेष प्रसंगी किमान पाच कुशांची लागवड करून त्यांचे संगोपन करणे, पर्यावरणपूरक वाहतूक साधनांचा वापर करणे, पाणी व विजेचा काट करणेने वापर करणे तसेच सॅन्ड्रिय खतांच्या साहाय्याने परसबाग विकसित करून इतरांनाही त्यासाठी प्रोत्साहित करणे आदी बाबींचा समावेश होता. या संकल्पांचे दैनंदिन जीवनात पालन करून पर्यावरण संवर्धनासाठी प्रत्येकाने पुढाकार घ्यावा, असे आवाहन निवासी उपजिल्हाधिकारी घुगे यांनी केले. हवामान बदलामुळे निर्माण होणाऱ्या आव्हानांवर मात करण्यासाठी प्रत्येक नागरिकाने आपल्या दैनंदिन जीवनात पर्यावरणपूरक सवयी अंगीकारणे आवश्यक असल्याचे शपथमधे अधोरेखित करण्यात आले.

पर्यावरण संरक्षण ही केवळ शासनाची जबाबदारी नसून प्रत्येक नागरिकाचे कर्तव्य असल्याचा संदेशही यावेळी देण्यात आला. जिल्ह्यातील ग्रामपंचायत, पंचायत समिती व जिल्हा परिषद स्तरावरील पदाधिकारी, अधिकारी आणि कर्मचाऱ्यांनीदेखील ही शपथ घेण्याचे निर्देश प्रशासनाकडून देण्यात आले आहेत. तसेच सर्वांनी ऑनलाईन पोर्टलवर ई-शपथ (E-Pledge) घेणे अनिवार्य करण्यात आले आहे. 'माझी वसुंधरा अभियान' अंतर्गत रचविण्यात येत असलेल्या या उपक्रमामुळे पर्यावरण संरक्षणाबाबत जनजागृती वाढून हरित, स्वच्छ आणि शाश्वत स्तरावरील समाजात सकारात्मक परिवर्तन घडवण्यास मदत होईल, असा विश्वास निवासी उपजिल्हाधिकारी विश्वनाथ घुगे यांनी व्यक्त केला. यावेळी जिल्हाधिकारी कार्यालयातील अधिकारी व कर्मचारी मोठ्या संख्येने उपस्थित होते.



● सिटी न्यूज ब्युरो @ वाशीम ●

स्थानिक अकोला नाका येथील टेम्पल गार्डन परिसरात नगर पालिकेच्या वतीने उभारण्यात आलेल्या नाट्यगृहास 'क्रांतीज्योती सावित्रीबाई फुले नाट्यगृह' हे नाव देण्याचा ठराव दि. ५ जून रोजी पार पडलेल्या न. प. पदाधिकाऱ्यांच्या बैठकीत एकमताने पारित करण्यात आला.

स्थानिक न. प. कार्यालयाच्या सभागृहात पदाधिकाऱ्यांची बैठक पार पडली. या बैठकीच्या अध्यक्षस्थानी नगराध्यक्ष अनिल केंदळे हे होते. यावेळी मंचावर उपाध्यक्ष राजू भांडुर्गे, मुख्याधिकारी निलेश गायकवाड यांची उपस्थिती होती. या बैठकीत, नुकत्याच पूर्णत्वास आलेल्या नाट्यगृहास नाव देण्याबाबतचा विषय बैठकीचे अध्यक्ष तथा नगराध्यक्ष अनिल केंदळे यांनी सभेत घेतला आणि या विषयावर चर्चा करण्याचे सांगितले. यावेळी नगरसेविका श्रद्धा अमोल इंगोले यांनी सदर नाट्यगृहास स्त्री शिक्षणाची मुहुर्तमेढ रोवणाऱ्या थोर समाज सुधारक 'क्रांतीज्योती सावित्रीबाई फुले' यांचे नाव देण्याचे सुचविले. तसेच याबाबतची पार्श्वभूमी सांगताना त्यांनी नाट्यगृह बांधकामाच्या सुरुवातीपासून

## न.प.पदाधिकाऱ्यांच्या बैठकीत एकमताने पारित केला ठराव... नाट्यगृहाला 'क्रांतीज्योती सावित्रीबाई फुले' नाव!

\* सामाजिक संघटनांच्या मागणीची दखल \* नगरपालिकेचे सर्व स्तरातून कौतुक

मंचावर उपाध्यक्ष राजू भांडुर्गे, मुख्याधिकारी निलेश गायकवाड यांची उपस्थिती होती. या बैठकीत, नुकत्याच पूर्णत्वास आलेल्या नाट्यगृहास नाव देण्याबाबतचा विषय बैठकीचे अध्यक्ष तथा नगराध्यक्ष अनिल केंदळे यांनी सभेत घेतला आणि या विषयावर चर्चा करण्याचे सांगितले. यावेळी नगरसेविका श्रद्धा अमोल इंगोले यांनी सदर नाट्यगृहास स्त्री शिक्षणाची मुहुर्तमेढ रोवणाऱ्या थोर समाज सुधारक 'क्रांतीज्योती सावित्रीबाई फुले' यांचे नाव देण्याचे सुचविले. तसेच याबाबतची पार्श्वभूमी सांगताना त्यांनी नाट्यगृह बांधकामाच्या सुरुवातीपासून



नाट्यगृहास क्रांतीज्योती सावित्रीबाई फुले यांचे नाव देण्याची मागणी सामाजिक, राजकीय, कला, साहित्यिक तसेच विविध क्षेत्रातून दहा वर्षांपासून करण्यात येत असल्याचे प्रकथने नमूद केले. त्यामुळे जनभावनांचा आदर ठेवत नाट्यगृहास क्रांतीज्योती सावित्रीबाई फुले यांचे नाव देण्याचा ठराव पारित करण्याचे सुचविले.

सावित्रीच्या लेकीची दमदार भूमिका

नाट्यगृहाला क्रांतीज्योती सावित्रीबाई फुले यांचे नाव दिले जावे, यासाठी नगरसेविका श्रद्धाताई अमोल इंगोले यांनी आग्रही भूमिका घेतल्याचे दिसून आले. नाट्यगृह नामकरणचा विषय, सभेच्या पटलावर येताच ठामपणे नामकरणच्या मागणीची पार्श्वभूमी मांडली आणि समस्त स्त्रियांना शिक्षणाची दारे खुल्या करणाऱ्या क्रांतीज्योती सावित्रीबाई फुले यांचे नाव देण्याची खरी गरज असल्याची ठामपणे भूमिका विशद केली. त्यांच्या अभ्यासपूर्ण भूमिकेला उपस्थित सदस्यांनी दुजोरा दिला आणि एकमताने नाट्यगृह नामकरणचा ऐतिहासिक ठराव पास झाला. यावेळी, उपस्थितांनी, तू सावित्रीची खरी लेक शोभतेस, असे म्हणत त्यांचे तोंड भरून कौतुक केले.

उपस्थित होते. अनेक वर्षांपासून प्रतीक्षेत असलेल्या नाट्यगृहाचे काम पूर्णत्वास गेल्यामुळे तसेच नामकरण पूर्ण झाल्यामुळे हे नाट्यगृह लवकरच सुरू होण्याचा मार्ग मोकळा झाला आहे. आता अधिक वेळ न घेता लवकरच नाट्यगृहाचे लोकार्पण करावे अशी मागणी कलाप्रेमींकडून होत आहे.

## ग्राहकाचा विश्वास ठरला फोल, १८ लाखांचा चेक परस्पर परत करून केला झोल!

यशवंत मोरे यांना आकाश मोरे यांच्याकडून कायदेशीरपणे पैसे घ्यायचे होते. त्यासाठी आकाश मोरे यांनी मोरे यांना भारतीय स्टेट बँक, शाखा रिक्रमिणी नगर (अमरावती) चा १८,६०,००० रुपयांचा चेक दिला होता. समाधान मोरे यांनी हा चेक १८ जानेवारी २०२५ रोजी आपल्या वाशिम येथील स्टेट बँकेच्या खात्यात जमा केला. मात्र, रक्कम १० लाखांच्या वर असल्याने वाशिम बँक अधिकार्यांनी तो चेक अमरावतीच्या संबंधित शाखेत वटवण्यास सांगितले. त्यानुसार तक्रारदाराने २७ जानेवारी २०२५ रोजी अमरावती शाखेत चेक जमा केला, परंतु बऱ्याच दिवसांनंतरही रक्कम खात्यात जमा झाली नाही. जेव्हा त्यांनी बँकेत चौकशी केली,

बँकेत वटवण्यासाठी (एर्रर) आलेला तब्बल १८ लाख ६० हजार रुपयांचा धनादेश (चेक) बँकेच्या निष्ठाचे उल्लंघन करून मूळ खातेदाराला परस्पर परत करणे स्टेट बँकेला चांगलेच महागात पडले आहे. ग्राहकाला कोणतीही पूर्वकल्पना न देता आणि 'रिटर्न मेमो' न देता केलेली ही कृती म्हणजे सेवेतील त्रुटी असल्याचा ठपका ठेवत वाशिम जिल्हा ग्राहक तक्रार निवारण आयोगाने भारतीय स्टेट बँकेला (एँड) आर्थिक दणका दिला आहे. आयोगाच्या अध्यक्ष श्रीमती वैशाली आर. गावंडे आणि सदस्य श्री. नागेश भ. उबाळे यांनी हा महत्त्वपूर्ण आदेश दिला.

काय आहे नेमके प्रकरण? वाशिम येथील सेवानिवृत्त रहिवासी समाधान

मांडताना अजब युक्तिवाद केला. चेक देणारा आकाश मोरे आणि चेक जमा करणारे समाधान मोरे हे दोघे पिता-पुत्र आहेत. त्यामुळे बँडिनीच चेक परत मागितल्याचे मुलाने सांगितल्याने, कर्मचाऱ्यांनी 'सद्भावनेपोटी' आणि 'विश्वासाने' तो चेक मुलाला परत केला, असा दावा बँकेने केला. तसेच मुलाने बँकेची फसवणूक केल्याचे लक्षात आल्यावर त्याला कायदेशीर नोटीसही पाठवल्याचे बँकेने सांगितले.

ग्राहक आयोगाचे तासोरे आणि अंतिम आदेश

बँकेचा हा युक्तिवाद ग्राहक आयोगाने पूर्णपणे फेटाळून लावला. कोणताही चेक वटवला नाही तर त्याचा कायदेशीर 'रिटर्न मेमो' देणे बँकेवर बंधनकारक असते. कौटुंबिक नातेसंबंधांचा हवाला

## स्टेट बँकेला ग्राहक आयोगाचा ५० हजाराचा दंड

देऊन ग्राहकाचा चेक दुसऱ्याला देणे ही बँकेची 'गॅंभीर' सेवा कमतरता (Deficiency in Service) आणि 'अनुचित व्यापार प्रथा' आहे, असा स्पष्ट निष्कर्ष आयोगाने नोंदवला.

आयोगाने दिलेला निर्णय: भारतीय स्टेट बँकेने तक्रारदाराला झालेल्या शारीरिक, मानसिक व आर्थिक त्रासापोटी ५०,००० रुपये ८% व्याजासह द्यावेत. तक्रारीचा खर्च म्हणून अतिरिक्त १०,००० रुपये तक्रारदाराला अदा करावेत. या आदेशाचे पालन बँक प्रशासनाने ४५ दिवसांच्या आत करावे, असेही आदेशात नमूद करण्यात आले आहे. तक्रारदाराच्या वतीने अॅडव्होकेट मनोज राठोड यांनी बाजू मांडली.

## कागदोपत्रीच काम, कागदोपत्रीच दाम!

अंचळ शेजारील एका गावाचा विकासनिधीचा तपशील समोर; उच्चस्तरीय चौकशीची मागणी

इ-ग्रामस्वराज पोर्टलवरील उपलब्ध व्हाउचरनुसार विविध विकासकामांसाठी मोठ्या प्रमाणात निधी खर्च झाल्याच्या नोंदी आहेत. काही ठिकाणी इंटरप्राईजेस, हार्डवेअर, मजुरी तसेच दिव्यांग व्यक्तींसाठी प्रशिक्षण केंद्र बांधकाम, पाणीपुरवठा व स्वच्छता, नालीवरील पुल बांधकाम अशा विविध कामांच्या नावाने खर्च दाखविण्यात आला आहे. विशेष म्हणजे, काही कामांमध्ये मजुरीच्या नावाने तर काही ठिकाणी एजन्सी आणि हार्डवेअरच्या नावाने देयके अदा करण्यात आल्याच्या नोंदी आहेत. त्यामुळे ही कामे प्रत्यक्षात झाली आहेत का, कामाचा दर्जा काय आहे आणि या खर्चाचा लाभ नागरिकांपर्यंत पोहोचला का, याची निष्पक्ष चौकशी व्हावी, अशी मागणी होत आहे. ग्रामस्थांचे म्हणणे आहे की, १४ वा वित्त आयोग आणि १५ वा वित्त आयोगाच्या निधीतून गावाच्या विकासासाठी खर्च करण्यात आलेला निधी खर्च

विकासकामांवर खर्च झाला का, की घरच्याघरीच देयके काढण्यात आली? काही ठिकाणी जवळच्या व्यक्ती किंवा मजुरीच्या नावाने बिले काढण्यात आली का? याची उच्चस्तरीय चौकशी करून सत्य जनतेसमोर आणावे. या संपूर्ण प्रकरणाची सखोल चौकशी करून मोजमाप पुस्तिका (एमबी), अंदाजपत्रके, व्हाउचर, बिले आणि प्रत्यक्ष कामांची पडताळणी करण्यात यावी. चौकशीची अनियमितता आढळल्यास संबंधित दोषीवर कठोर कारवाई करण्यात यावी, अशी मागणी आता जोर धरत आहे. यासोबतच, 'आपल्या गावातही असा गैरप्रकार झाला नसेल ना?' असा प्रश्न परिसरातील गावकऱ्यांमध्ये चर्चेचा विषय ठरत असून, विकासनिधीचा प्रत्येक रुपया जनतेच्या हितासाठीच खर्च झाला का, याचे उत्तर आता चौकशीतूनच मिळावे, अशी अपेक्षा व्यक्त केली जात आहे.

काढलेल्या निधीचा तपशील; खर्च या पैशाची कामे गावात झाली का..?

इ-ग्रामस्वराज पोर्टलवरील उपलब्ध व्हाउचरनुसार १४ वा वित्त आयोग आणि १५ वा वित्त आयोगाच्या निधीतून विविध विकासकामांसाठी मोठ्या प्रमाणात खर्च दाखविण्यात आला आहे. इंटरप्राईजेस, हार्डवेअर, मजुरी, दिव्यांग व्यक्तींसाठी प्रशिक्षण केंद्र बांधकाम, पाणीपुरवठा व स्वच्छता तसेच नालीवरील पुल बांधकाम अशा विविध कामांवर निधी खर्च झाल्याच्या नोंदी आहेत. मात्र या खर्चाच्या बदल्यात प्रत्यक्षात कामे झाली आहेत का, की केवळ कागदोपत्री नोंदी करून निधी काढण्यात आला, असा प्रश्न आता ग्रामस्थांकडून उपस्थित केला जात आहे.

१४ वा वित्त आयोग

इंटरप्राईजेस नावाने काढलेले बिल: २,७०,०००, ४०,००० ३०,०००, हार्डवेअर नावाने काढलेले बिल: ३६,०००, ५०,००० १५ वा वित्त आयोग मजुरी नावाने काढलेले बिल: १९,५५८, ४,८५०, ३०,५८२ दिव्यांग व्यक्तींसाठी प्रशिक्षण केंद्र बांधकाम: २६,६६०, ३८,३४०, ५,२८५ पाणीपुरवठा व स्वच्छता: ३४,०००, ४२,०००, १५,०००, ८७,६५०, ३८,८००, ६८,२००, २४,३५०, नालीवरील पुल बांधकाम व मजुरी: ३८,४५०, १०,७५०, ५,६३०.

सिटी न्यूज वाशीम वाशीम Express

अंचळ येथील कामाची देयके आधी, भ्रष्टाचाराचा विधी, गायब निधी... भ्रष्टाचाराची चतूःसुत्री, कामे कागदोपत्री!

म्हणु सिईओच भ्रष्टाचारात साथी, चौकशी सांभात आमच्या हाती

सुधारण दि ३ जून २०२६

अंचळ येथील कामाची देयके आधी, भ्रष्टाचाराचा विधी, गायब निधी... ग्रामसेवकांचा प्रताप भारी, एमबी नुसार व्हाचर दाखवा एकतरी!

व्हाउचरमध्ये विकास दिसतो, पण गावात शेवटचा लागतो - म्हणे सिईओ हातासो; मग भीती कशाचा

सुधारण दि ४ जून २०२६

ग्रामसेवकांचा प्रताप भारी, एमबी नुसार व्हाचर दाखवा एकतरी!

सुधारण दि ५ जून २०२६

साहेब, कामे न करता वित्त आयोगाचा निधी गायब!